




फिल्म फ्लॉप होने की गारंटी है दीपिका का आइटम गाना

20 साल की उम्र में कोई 16 साल पहले कन्नड़ फिल्म 'ऐश्वर्या' से अपना फिल्मी करियर शुरू करने वाली दीपिका पादुकोण को बड़े परदे पर पहली बड़ी कामयाबी हिंदी फिल्म 'ओम शांति ओम' से मिली ये तो सबको पता ही है। लेकिन वय।



आपको पता है कि दीपिका पादुकोण ने अब तक जितनी भी फिल्मों में सिर्फ आइटम गाना या स्पेशल अपीयरेंस के लिए एंट्री मारी है, वे सारी की सारी फिल्में फ्लॉप रही हैं। है ना चौकाने वाली बात! चलिए बताते हैं पूरी कहानी विस्तार से। इन दिनों शाहरुख खान को लेकर अपनी पहली हिंदी फिल्म 'जवान' बना रहे निर्देशक एटली के करीबी एक नए गुणा भाग में व्यस्त हैं। चर्चाएं हैं कि इस फिल्म के लिए शूट किया गया दीपिका का आइटम गाना अब शायद बड़े परदे तक न पहुंचे। बड़े परदे पर दीपिका नए साल में निर्माता आदित्य

चोपड़ा और निर्देशक सिद्धार्थ आनंद की फिल्म 'पठान' में दिखने वाली हैं। दोनों की पूरी कोशिश इस फिल्म के जरिये भारत का अब तक का सबसे बड़ा एक्शन तमाशा पेश करने की है। 25 जनवरी को रिलीज होने जा रही फिल्म 'पठान' में शाहरुख खान रॉ (रिसर्व एंड एनालिसिस विंग) एजेंट बने हैं और इस फिल्म में यशराज फिल्म्स स्पाई यूनिवर्स के दो और रॉ एजेंट यानी टाइगर के रूप में सलमान खान और कबीर के रूप में ऋतिक रोशन को भी लाने की चर्चाएं चलती रही हैं। इस फिल्म के लिए सिद्धार्थ आनंद ने दीपिका पर एक आइटम गाना फिल्मिया 'बेशरम रंग' और इस गाने ने फिल्म से जुड़े सभी लोगों के चेहरे का रंग ही इस गाने को लेकर हुए बवाल ने उड़ा दिया। गनीमत ये है कि दीपिका इस फिल्म में सिर्फ इस आइटम गाने भर के लिए




नहीं हैं। गौरतलब है कि दीपिका ने अब तक जितनी भी फिल्मों में आइटम गाने के लिए फिल्में किए हैं, वे सारी की सारी फिल्में बॉक्स ऑफिस पर फ्लॉप रही हैं और ये सिलसिला रोहित शेट्टी की फिल्म 'सर्कस' तक जारी रहा है। इससे पहले दीपिका पादुकोण ने शाहरुख खान की कंपनी की फिल्म 'बिजू', निर्देशक रोहन सिप्पी की फिल्म 'दम मारो दम', चार फिल्मों की फिल्मवाली 'बॉम्बे टाकीज' और निर्माता से निर्देशक बने दिनेश विजन की फिल्म 'राबा' में आइटम गाने किए हैं और ये सारी फिल्में फ्लॉप रही हैं। यही नहीं, दीपिका ने अब तक जिस भी फिल्म में स्पेशल अपीयरेंस किया है, वे सारी फिल्में भी फ्लॉप ही रही हैं। इन फिल्मों में शामिल हैं, 'मैं और मिसेज खन्ना', 'जीरो' और '83'। बताते हैं कि निर्देशक अयान मुखर्जी को इस बात का इल्म अपनी पिछली फिल्म 'ब्रह्मास्त्र पत्र दन शिवा' की रिलीज से ठीक पहले हो गया था और इसी के चलते उन्होंने इस फिल्म से अमृता वाला उनका खास किरदार हटा दिया था। फिल्म में उनकी बस एक हल्की सी झलक एक जगह नजर आती है।

बॉलीवुड...

मुंबई पुलिस की हिरासत में राखी सावंत

बी टाउन की ड्रामा क्वीन के नाम से मशहूर राखी सावंत को हाल ही में कहते सुना गया था कि उनकी जिंदगी में इतना दर्द क्यों है। अभिनेत्री ने यह बात भले ही किसी भी वजह से कही है, लेकिन यह बात कहीं न कहीं उनकी जिंदगी पर बिलकुल फिट बैठती है। हाल ही में राखी की निजी जिंदगी में उनकी शादी को लेकर हाई वोल्टेज ड्रामा देखने को मिला। इसके बाद उनके गर्भपात की खबरें सामने आईं। अब खबर आ रही है कि अभिनेत्री को मुंबई पुलिस ने हिरासत में ले लिया है।



राखी सावंत को 19 जनवरी को एक अन्य अभिनेत्री की शिकायत पर मुंबई पुलिस ने हिरासत में लिया है। फिलहाल, उनसे पूछताछ की जा रही है। एक अधिकारी ने यह जानकारी दी। अधिकारी ने बताया कि एक अन्य महिला अभिनेत्री की शिकायत के आधार पर राखी के खिलाफ प्राथमिकी दर्ज की गई थी और इसी सिलसिले में कार्रवाई करते हुए उन्हें हिरासत में लिया गया। उन्होंने आगे बताया कि अंबोली थाने की एक टीम ने बुधवार को राखी सावंत को हिरासत में लिया और पूछताछ के लिए उन्हें थाने लाए।

शर्लिन चोपड़ा ने दर्ज कराई थी शिकायत

राखी सावंत के खिलाफ किसी और ने नहीं बल्कि अभिनेत्री शर्लिन चोपड़ा ने शिकायत दर्ज कराई थी। दोनों के बीच पिछले साल साजिद खान को लेकर जमकर बहसबाजी भी देखने को मिली थी। राखी ने साजिद खान को सपोर्ट करते हुए शर्लिन पर कई गंदे आरोप लगाए थे। शर्लिन ने अंबोली थाने में सावंत के खिलाफ भारतीय दंड संहिता की धारा 354ए (अवांछित शारीरिक संपर्क के तौर पर यौन उत्पीड़न या पोर्नोग्राफी दिखाते हुए यौन संबंध बनाने का अनुरोध), 509 (किसी महिला की लज्जा भंग करने के उद्देश्य से शब्द, हावभाव या कृत्य) तथा 504 (शांति भंग करने के लिए उकसाने) और सूचना प्रौद्योगिकी अधिनियम के प्रावधानों के तहत प्राथमिकी दर्ज कराई थी।

शाहिद कपूर के घर में किरायेदार बनेंगे कार्तिक आर्यन!

बॉ लीवुड अभिनेता कार्तिक आर्यन इन दिनों बॉलीवुड के उभरते हुए सितारे हैं। पिछले साल अभिनेता ने भूलभुलैया 2 जैसी सुपरहिट फिल्म देकर फैंस को अपना दीवाना बना दिया था। इस साल अभिनेता शाहजादा लेकर आ रहे हैं। हाल ही में इसका मजेदार ट्रेलर रिलीज हुआ था। ट्रेलर को भी दर्शकों ने खूब पसंद किया था। बता दें कि पिछले दिनों कार्तिक आर्यन अपने लिए घर की तलाश कर रहे थे, अब खबर आ रही है कि अभिनेता की यह तलाश पूरी हो गई है। रिपोर्ट्स के अनुसार पिछले दिनों अभिनेता जुहू में लम्जरी घर की तलाश में पहुंचे थे, और उन्होंने उस घर को फाइनल कर दिया है। रिपोर्ट्स के अनुसार पिछले काफी दिनों से कार्तिक आर्यन को घर की तलाश थी।

यह घर अभिनेता को पसंद आ गया और अब वह इस घर को किराए पर लेने के लिए तैयार हैं। बता दें कि शाहिद कपूर का यह घर कार्तिक आर्यन ने तीन साल के लिए लीज पर लिया है। इस घर के लिए अभिनेता ने 45 लाख रुपये जमा भी कर दिए हैं। बॉलीवुड अभिनेता कार्तिक आर्यन इन दिनों बॉलीवुड के उभरते हुए सितारे हैं। पिछले साल अभिनेता ने भूलभुलैया 2 जैसी सुपरहिट फिल्म देकर फैंस को अपना दीवाना बना दिया था। इस साल अभिनेता शाहजादा लेकर आ रहे हैं। हाल ही में इसका मजेदार ट्रेलर रिलीज हुआ था। ट्रेलर को भी दर्शकों ने खूब पसंद किया था। बता दें कि पिछले दिनों कार्तिक आर्यन अपने लिए घर की तलाश कर रहे थे, अब खबर आ रही है कि अभिनेता की यह तलाश पूरी हो गई है। रिपोर्ट्स के अनुसार पिछले दिनों अभिनेता जुहू में लम्जरी घर की तलाश में पहुंचे थे, और उन्होंने उस घर को फाइनल कर दिया है।

अब फिल्मों में वापसी करने के लिए तड़प रही हैं सोनम कपूर

बॉ सोशल मीडिया पर फैंस यह पूछते हुए नजर आते हैं कि अभिनेत्री अपने बेटे वायु का चेहरा कब दिखाएंगी। अब इस पर फैंस के लिए खुशखबरी सामने आई है। सोनम कपूर ने खुलासा किया है कि वह कब अपने बेटे की तस्वीर सोशल मीडिया पर साझा करेंगी। इसके साथ ही इंटरव्यू में अभिनेत्री ने फिल्मों में अपनी वापसी को लेकर भी प्रतिक्रिया दी है।

बॉ लीवुड अभिनेत्री सोनम कपूर फिलहाल मद्रास का लुफ्त उठा रही हैं। वहीं, फैंस भी बेचैनी से उनके बेटे वायु आहूजा के बारे में छोटी स

छोटी अपडेट पाने के लिए बेताब रहते हैं। अक्सर सोशल मीडिया पर फैंस यह पूछते हुए नजर आते हैं कि अभिनेत्री अपने बेटे वायु का चेहरा कब दिखाएंगी। अब इस पर फैंस के लिए खुशखबरी सामने आई है। सोनम कपूर ने खुलासा किया है कि वह कब अपने बेटे की तस्वीर सोशल मीडिया पर साझा करेंगी। इसके साथ ही इंटरव्यू में अभिनेत्री ने फिल्मों में अपनी वापसी को लेकर भी प्रतिक्रिया दी है। इंटरव्यू के दौरान सोनम कपूर से पूछा गया कि वह अपने बेटे वायु आहूजा की तस्वीरें सोशल मीडिया पर कब पोस्ट करेंगी? इस पर अपनी प्रतिक्रिया देते हुए सोनम ने कहा, मुझे नहीं लगता कि जब तक वह बड़ा नहीं हो जाता, तब तक मैं फोटो पोस्ट नहीं करूंगी। वास्तव में उसकी तस्वीरें तब शेर्य होंगी, जब वह खुद यह फैसला करेगा। इंटरव्यू में सोनम कपूर ने कहा है कि अब वह फिल्मों में वापसी करना चाहती हैं। उनके लिए मां बनना एक अच्छा ब्रेक रहा। अब लंबे

काम किया है। जब वह छोटी थीं, तब से उन्होंने यही काम किया है, लेकिन अब वह वापस आना चाहती हैं और इन चीजों में फिर से शामिल होना चाहती हैं। सोनम कपूर ने कहा, मेरे प्रेग्नेट होने से ठीक पहले मैंने एक फिल्म की थी और अब यह रिलीज हो रही है। मैं सेट पर वापस जाने के लिए मर रही हूँ, क्योंकि मैंने अपनी ज्यादातर एडवेंचर लाइफ में यही किया है। मेरी फिल्म जल्द ही आने वाली है। सुजॉय घोष एक क्रिप्टिव प्रोड्यूसर हैं। यह एक थ्रिलर है और मैं इस फिल्म को लेकर काफी उत्साहित हूँ।



'धूम' से पुराने जॉन अब्राहम को वापस लेकर आई पठान!

प ठान को अब तक के सबसे बड़े एक्शन दूर्यो में से एक बताया जा रहा है जिससे भारतीय दर्शकों ने कभी भी सिनेमाघरों में नहीं देखा होगा। यश राज फिल्म्स का शानदार एक्शन शो पठान आदित्य चोपड़ा की महत्वाकांक्षी स्पाई यूनिवर्स का हिस्सा है और इसमें देश के सबसे बड़े सुपरस्टार शाहरुख खान, दीपिका पादुकोण और जॉन अब्राहम शामिल हैं।

पठान में जॉन शाहरुख के सबसे बड़े दुश्मन की भूमिका को निभा रहे हैं और उन्हें खुशी है कि यह फिल्म धूम के पुराने जॉन अब्राहम को वापस लेकर आ रही है, एक ऐसी फिल्म जिसने उन्हें अपने बैड बॉय ऑन बाइक की इमेज के साथ दर्शकों के बीच लोकप्रिय बना दिया था। यश राज फिल्म्स के निर्माताओं द्वारा जारी किए गए एक वीडियो में, जॉन पठान में अपने किरदार के बारे में बोलते हुए बताया, जिम कूल हैं। जिम खतरनाक है और जिम ही धूम से पुराने जॉन अब्राहम को वापस लेकर आते हैं! मुझे पठान के एक्शन सीकेंस पूरी तरह से पसंद हैं क्योंकि उनमें से ज्यादातर गतिशील हैं। उन्होंने आगे बताया, एक सीकेंस जिसमें निश्चित रूप से वह बर्फ पर मोटरसाइकिल पर थे और दूसरे में ट्रक पर थे इस तरह से हम आगे बढ़ रहे थे और तीसरा सीकेंस हवा में था जो सच में असाधारण है। इस प्रकार से हर

एक मूवमेंट में है और अविश्वसनीय हैं। पठान में बहुत अच्छे दिखने को लेकर तारीफ पा रहे जॉन का कहना है कि उन्हें नहीं पता था कि इस एक्शन थ्रिलर में उन्हें अपने बदन को बिना कपड़ों के दिखाना पड़ेगा। उन्होंने बताया की, मुझे पता भी नहीं था कि पठान में मेरे नंगे बदन पर गोली मारी जाएगी, सिड ने मुझे चौंका दिया! हालांकि जॉन अपनी डाइट को लेकर सुपर कन्सिस्टेंट है और उनके पास इन्सने फिटनेस लेवल है, इसलिए उनको नग्न / खुले शरीर का शॉट देने के लिए अपने शरीर का रूपांतर करने की आवश्यकता नहीं थी!

उन्होंने आगे बताया, मुझे लगता है कि यह मेरी लाइफस्टाइल है, इसलिए मैं किसी फिल्म के लिए खुद को बदलता नहीं। मैं विधास से कहना चाहता हूँ कि मैं अपने पूरे जीवन में हमेशा एक परिवर्तित अवस्था में रहा हूँ और मैं ऐसा ही बना रहना चाहता हूँ। पठान में जॉन शाहरुख पर बंदूक से गोली चलाने हैं। शाहरुख 4 साल के लंबे अंतराल के बाद सिनेमाघरों में वापसी कर रहे हैं और उनकी वापसी के हिस्टोरिया ने पूरे देश में तूफान ला दिया है। जॉन कहते हैं, मैं केवल पूरे राष्ट्र के बारे में नहीं सोचता। मुझे लगता है कि पूरी दुनिया शाहरुख खान को स्क्रीन पर देखना चाहती है, जिसमें मैं भी शामिल हूँ, और मुझे लगता है कि उन्होंने जरूरत से ज्यादा काम किया है जिसे आप इस फिल्म में पसंद करेंगे। यश राज फिल्म्स की एड्रनालाईन पॉपिंग फिल्म, पठान, 25 जनवरी, 2023 को हिंदी, तमिल और तेलुगु में रिलीज होने के लिए पूरी तरह से तैयार है। यश राज फिल्म्स ने अब तक फिल्म की जितनी भी एसेट्स को रिलीज किया है जो टीजर से ही सुपर-हिट साबित हुई हैं, दो गाने - बेशरम रंग और झूमे जो पठान - और हाल ही में रिलीज किया गया ट्रेलर इंटरनेट मेल्टडाउन का कारण बन गया है!



